

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధేః కృషు

॥ శ్రీవివాహవరదస్తవః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీవివాహవరదస్తవః ॥

కవితాజితకల్లోలికన్యకాకాంతవక్షసే ।
కరుణాదిగుణాఢ్యాయ కమలానిధయే నమః ॥

అంతస్స్థస్త్వమశేషాణాం
అంతస్స్థమపి వాంఛితం ।
ఆపూరయసి యత్తస్మాత్
అంతస్స్థఘటితాహ్వాయః ॥ 1 ॥

రాతే! భృగూణాం చరణం త్వదీయం
అరాతిమస్మాకమితోఽపనేతుం ।
పాప్మానమేనం శరణం ప్రపన్నం
శ్రీవత్సవక్షః! పరిపాహి వత్సం ॥ 2 ॥

రాతే! భృగూణామపి భార్గవస్త్వం
అర్చావతారేఽపి చ భార్గవస్య ।
పుత్రత్వమాసాద్య పరం ప్రసిద్ధః
తద్వంశజాతే మయి తత్ప్రసీద ॥ 3 ॥

కిం వా రఘూణాం కిము వా యదూనాం
అథో భృగూణాం రతిరన్వవాయే ।
తవ ప్రభో! సత్త్వమయే భృగూణాం
అర్చావతారేఽపి యదత్ర జాతః ॥ 4 ॥

కవిక్రతుం భార్గవమత్ర పూర్వం
ఆరాధయన్నంగిరసో గురుస్తాం ।

శతక్రతోరాప స శాపముక్తః
సతీం గతిం గీష్పతిరిత్యవైమి || 5 ||

రామావతారేఽపి చ హస్తినాథ!
భృగ్వంగిరస్సామ్యముపైతి దీప్త్యాః |
ఇతీవ సక్ష్మజిటే స పూర్వం
అదా ముదా గా భగవన్నసంఖ్యాః || 6 ||

శ్రీమతా రామభద్రేణ శ్రీరామనవమీమహే |
శ్రీమతో దేవరాజస్య సంచారో దృశి వర్తతే || 7 ||

తావన్న చేత్త్వముపగచ్ఛసి శార్ంగధన్వే-
త్యంతస్సదా నిగమశేఖరసూరిసూక్తిం |
సంచింతయన్ భజసి మామితి చాపహస్త-
రామాకృతిశ్చ మమ దర్శనమేషి స త్వం || 8 ||

పట్టాభిషేకో విహతో మమాఽపి
కాలేన భూయోఽపి బభూవ తస్మాత్ |
తథా వివాహోఽపి కుమారికాయాః
తవేతి మా చింతయ చింతయేమం || 9 ||

కపీంద్రమాదౌ పరితాపభాజం
నాపాలయం వత్స! దినే పరస్మిన్ |
విహత్య శత్రుం యదపాలయం తం
కపీంద్ర! తచ్చింతయ తత్త్వమంతః || 10 ||

ఇత్యేవమగ్రే కథయన్నివ త్వం
మాం రక్షితుం వా కరిశైలనాథ! |
మాతుస్సభాం తే కిము వీక్షితుం వా
ముహుర్ముహుస్సంచరణం విధత్సే || 11 ||

హస్తే హస్తే గోకులే గోపికానాం
 హస్తే హస్తీక్షాధరే చావతీర్ణం।
 మస్తే మస్తే వేదవాచాం చరంతం
 మస్తే హస్తౌ సంయుతౌ న్యస్య నౌమి ॥ 12 ॥

మత్పాపకోట్యా విహతే వివాహే
 తవావతారోత్సవపుణ్యకాలే।
 శ్రీపుణ్యకోట్యామిహ సంచరంస్తవం
 వివాహవిఘ్నం విధునోషి సత్యం ॥ 13 ॥

వివాహమాహుర్విబుధా భవంతం
 విశేషతోఽస్మిన్ నగరే స సేవ్యః।
 వివాహ ఆసీద్విహతోఽత్ర నాథ!
 విధీశసంసేవ్య! విధేహి యుక్తం ॥ 14 ॥

త్వదర్థమేవాహమితో గతస్తం
 సంప్రార్థ్య నాథం వరదం సమాగాం।
 మా భీతిమేయా ఇతి వేదమౌలి-
 గురుస్సభారంభదినే ను వక్తి ॥ 15 ॥

సభాంతరా వారణశైలనాథః
 శ్రీక్షీరనద్యామవతీర్య చాగాత్।
 గురూత్తమక్షీరప ఏష కుక్షౌ
 మమాపి భూయోఽప్యదధాత్స దుగ్ధం ॥ 16 ॥

బ్రహ్మశ్వమేధే రచితావతారం
 బ్రాహ్మే ముహూర్తే కలితప్రయాణం।
 బ్రాహ్మేణ ఘోషేణ పవిత్రమార్గం
 బ్రాహ్మం పరం బింబమహం స్మరామి ॥ 17 ॥

ద్రమిడనిగమగోష్ఠ్యా స్తూయమానం పురస్తాత్
 సుభగధవలపీనచ్ఛత్రయుగ్మాభిరామం |
 అమరఫణితివేదైః పృష్ఠతో రక్ష్యమాణం
 స్మరతి మమ మనస్తం సర్వదా దేవరాజం || 18 ||

కరిశిఖరివిటంకాత్ కల్పకం కంచిదేకం
 కమలకలితలీలాం కాశ్యపీం చాపి కాంతాం |
 కనకమణిమయాంగీం పార్శ్వయోర్గాలయంతం
 కలయ హృదయ! నిత్యం కాంక్షితాన్ భుంక్ష్య భోగాన్ || 19 ||

జట్కాభిః పరిపూరితాఽపి సతతం యానైస్తథానైః రపి
 ప్రాణ్యాద్యైః పరితో వృతాఽపి ఝటితి ప్రాప్తే హారావద్భుతం |
 యా పుండ్రాంకితదేహవైష్ణవమయా వేదద్వయాఘ్నూషణా
 కాంచీసన్నిధివీధికాఽతిసుభగా సా భాతు చిత్తే సదా || 20 ||

ఆనైజాలయమానిలాత్మజకులం సంచారమాతన్వతః
 మూర్తిం కామపి దేవదేవ! భవతస్సంచింతయే సంతతం |
 గంభీరాం మధురాం విభూషణగణైరత్యుజ్జ్వలాం దామభిః
 పుష్పాణాం సుభగాం శ్రియా వసుధయా సంసేవితాం సాదరం || 21 ||

అగ్నేరుత్పతితోఽసి తేన తవ తే దేహే వ్రణానాం కిణాః
 సాంద్రా హంత తథాపి హంత జనతామాకర్షయంత్యద్భుతం |
 న్యస్తాస్తత్ర తథా హి దృష్టయ ఇమా నైవ వ్రణానాం గణాః
 దేహే యుక్తమిదం తథా హి భగవన్! శ్రీదేవరాజో యతః || 22 ||

దీపైర్మౌలిధృత్యైః ప్రదీపనిచయైర్మృత్యాపుదీపైర్వృతః
 ప్రాంతోద్యత్కరదీపికోదితమహాకర్పూరనీరాజితః |
 శోభాం కాంచన వీధికామధి భవాన్ సాంతః పురస్సంవమన్
 మాలాంతర్గత! మే మనశ్చ నయనం దివ్యామృతైస్సించతి || 23 ||

ఖడ్గం కేటకమావహన్ననుగతః శ్రీసూత్రవత్యాః పతిః

పూర్ణా సన్నిధివీధికాఽపి మనుజైః త్వద్రూపముగ్ధేక్షణైః |
కల్యాణం బత దర్శనం చ వితరణ సాంతః పురో యద్భవాన్
యాత్రాభూన్న వనాయ సేయమవనాయైవేతి మన్యే మమ || 24 ||

విఘ్నో జాతే తన్నిహంతుం క్షణేన

విష్వక్సేనం ఖడ్గకేటౌ దధానం |
పశ్చాత్కర్షణ ప్రస్థితో దర్శనీయో
మందం మందం మాం ను పాతుం వనం వా || 25 ||

హస్త్యద్రినాథేతి భవంతమీడ్యం

తం హస్తినాథేతి వదంతి సంతః |
హస్తీ స సాక్షాన్నహి శైల ఏషః
హస్త్యద్రిరాస్తే పిశితాక్షిభాజాం || 26 ||

దేవీం త్వదీయాం కిల హస్తినాద-

ప్రబోధినీం వేదగిరో వదంతి |
తస్యాః పురస్తాదయమేవ హస్తీ
తస్మిన్ హి నాదో నను వేదవాచాం || 27 ||

శ్రీసూక్తమేవం వదతీదమాస్తాం

శ్రీవత్సచిహ్నాః కవయో మహాంతః |
పరం భవాన్ వస్త్వీతి హస్తినైవ
త్రయా సముద్ధోషితమిత్యుదాహా || 28 ||

తద్ధస్తినాథేతి పదం ప్రమాదాత్

తద్ధస్తినాదేతి వదంతి విప్రాః |
నో చేన్మహాదేవ్యభిధానమత్ర
కథం ఘటేతేతి వద త్వమత్ర || 29 ||

వరద! నను సరస్త్వం త్వాం ప్రపన్నో నరోఽహం
 వరమిహ యది దద్యాః వాంఛితం మే తదానీం।
 సవర ఇతి సమస్తైః కీర్తితోఽహం భవేయం
 తవ చ భవతి కీర్తిస్సామ్యదాయీతి సత్యా ॥ 30 ॥

షడ్ దేవ్యస్తవ షడ్గిరస్త్వదుదితాః షట్ తే గుణాశ్శోభనాః
 షట్స్వంగశ్రుతిరూప! షట్శ్రయనుగతాః అర్థాశ్చ షడ్ యుక్తయః।
 షట్సామీక్షణషణ్ముఖాదినుత హే! షట్కత్రయాచార్య! తే
 షడ్భ్రాతృవ్యషడూర్మితప్తహృదయః కుర్వే షడంగాం నుతిం ॥ 31 ॥

వేదోద్ధారణ! మందరాగభరణ! శ్లాఘ్యక్షమాధారణ!
 ప్రహ్లాదస్థితమానసాత్మమహిమశ్రీగోపనైకవ్రత! ।
 శ్రీమచ్ఛ్రీభృగువంశజాత! వరద! శ్రీలక్ష్మణాతిప్రియ!
 శ్రీమద్యామునకర్షణాప్తమధుర! స్వామిన్! కలః పాహి నః ॥ 32 ॥

శ్రీవారణాధ్రీనిలయాయ మనోహరాయ
 శ్రీవాత్స్యదేశికసుతాయ హితవ్రదాయ।
 శ్రీవారిజాతభవయజ్ఞసముద్భవాయ
 శ్రీవాంఛితాయ వరదాయ నమో నమోఽస్తు ॥ 33 ॥

వరదం విషయీకృత్య స్తోత్రం శ్రీనిధినా కృతం।
 వరదం తదిదం చాపి పఠతాం భక్తిపూర్వకం ॥ 34 ॥

॥ ఇతి శ్రీవివాహవరదస్తవః సమాప్తః ॥